

దెయ్య మేనా?

అనాటకం, చావని ముసలి పీనిగమల్లే. యీడ్చుకుని యీడ్చుకుని సమాప్తి చెందేప్పటికి సరిగ్గా నాజగయింది. మూడణాలు చెల్లించడము వల్ల—ఆవిలవ పూర్తిగా గ్రహించందే బయటికి రాబుద్ధి బుట్టలేదు.

“ఇప్పు దేం నిద్ర? పదండి క్రీష్ణ ఒడ్డుకి స్నానంచేసి హోటలికి చేరుకుందాము” అన్నాడు ఒకడు.

రామమోహన లైబ్రరీ దగ్గర బ్రిడ్జిదాటి కాలవకి నదికి మధ్య యెత్తుగా ఉన్న గట్టునే నడుస్తున్నాము. ఓ చేతిపక్క అన్ని కష్టాలూ మరిచి నిద్రపోతున్న పట్టణమూ, రెండో చేతివేపు వెన్నెట్లో నిద్రపోతున్న ఇసికా, దూరంగా సీతానగరం కొండలప్రక్కన నిద్రపోతున్న నది పాములాగు అల్లుకుని పడుకుంది. గట్టుకిందవున్న తోటల్లోంచి అవ్యక్తమయిన పరిఘళాలు-అప్పుడే వికసించే పువ్వులోంచిగావును- వొస్తున్నాయి. అప్పుడప్పు డో కోడికూత, మా అడుగుల చప్పుళ్ళు విన్న కుక్క అరుపు....మాలో ఒకడు వెనక్కితిరిగి “ఆ మంట ఏమిటి?” అన్నాడు.

“కవం”

“ఒరే దెయ్యాలు-దెయ్యాలు అంటారు. ఒకటి కనబడవే?”

“అన్నట్టు నేను దెయ్యం కథ చెప్పతాను వినండి. నేను వ్యయంగా ఎరిగిన విషయం.”

“వాడుగాని, నాకు దెయ్యాలే కనబడితే-కామ దెయ్యాలు, ఆడవి కనబడితే బాషండును.”

“ఎందుకు?”

“ఆ తమాషా, ఆ అనుభవం ఎట్లా ఉంటుందోనని.”

“కాని వా సవం కాని ఆ మాయ మనుష్యులతో ఏం సౌఖ్యం?”

“ఈ మనుషులు మాత్రం నిజమా? వీళ్ళూ కల్పనలేనేమో!”

“అయితే లోకమే అబద్ధం.”

“ఆ ఆడదెయ్యాలు మనిషిని రక్తమాంసాలు పీల్చేస్తాయట.”

“ఈ నిజమైన ఆడవాళ్ళు అంతకన్నాను!” అన్నాడు సినిక్.

కొంతసేపటి కిందట మమ్మల్ని కలుసుకుని ఒక పల్లెటూరు కుర్రాడు ఆ దోవవే నడుస్తున్నాడు. అతను “అయ్యా! రెండునెలల కిందట ఒక సంగతి జరిగింది. చెబుతాను, వింటారా? నిజమయిన సంగతి.” అన్నాడు.

“చెప్పు.”

“మాది యీ జిల్లా కాదు. ఈవేపు వాణ్ణి అయితే మీతో యీ కథ చెప్పనే చెప్పను. కారణం చివరికి మీకే తెలుస్తుంది. మాదొక పల్లెటూరు. రెండుమైళ్ళ దూరంలో యింకొక పల్లె ఉంది. దాంట్లో నండీ, ఇంకో వూరు మునసబు ఒక బ్రాహ్మణామెను వుంచాడు. నేనాయన కింద కమతగణ్ణి. ఆయన చాలా పలుకుబడిగలవాడు. వోట్లకూ - దానికి గొప్ప గొప్పవారు వొస్తారు ఆయన యింటికి. ఈ వ్యవహారం పైకి తెలియడం ఆయన కిష్టం లేదు, వారానికి రెండు సార్లు బాగా చీకటి అయింతరవాత వొస్తాడు. తెల్లవారకముందే వెళ్ళి పోతాడు. ఆయన వూరినుంచి మా పల్లెకు నేను ఆమె యింటిముందు నించే వెళ్ళాలి. వాచ్చే రోజున ఆమె స్నానానికి వీళ్ళూ, భోజనమూ, గంధమూ, పూలూ, అన్నీ సిద్ధంగా వుంచుతుంది. అందుకని నా చేత

ఆమెకు కబురు పంపేవాడు, ఎప్పుడన్నా ఆయనకు రావడానికి వీలు లేకపోతే:

ప్రతిరోజూ నేను ఆ దోవనే వెడతాను గనక నా కోసం ఎదురు చూడడం ఆమెకు మామూలయింది.

“మునసబుగారు ఈ రోజు రారు” అని నేను చెప్పితే,

“ఇట్లా చూడు - ఇవన్నీ యేం చేసుకోను?” అని నన్నడుగు తుంది.

ఆమె నిరాశ చూసినప్పుడు నాకు దిగులు వేసేది.

“ఏం చెయ్యను, యీ భోజనమంతా? నువ్వయినా తిని వెళ్లు,” అంటుంది.

ఓ రోజు ఆమె పుట్టినరోజు పండగ. మునసబుగా రామెకి పేలమంచు పట్టచీరె పంపారు.

“ఈ సాయంత్రం తప్పకుండా ఆయ్యగార్ని రమ్మను” అంది. నేను సాయంత్రం తిరిగి వెళ్ళి “మంత్రిగారు అవసరంగా తబురు పంపితే పట్టం వెళ్ళా” రని చెప్పితే, ఆమె మొహం చూడవలసిందే. తలంటి పోసుకుని, ఆమె పెద్ద జుట్టు వేళ్ళాడేసుకొని దొడ్డి గుమ్మంలో నుంచుంది. దొడ్లో బీరపువ్వులూ, చంద్రకాంతలూ విక పిస్తున్నాయి. బావి దగ్గర బురదలో చేమముక్కలు బాగా పెరిగాయి. సాయంకాలపు ఎండ ఆమె పచ్చని వొంటి మీద పడుతోంది. ఆమె విచారం చూస్తే నాకే దిగులు వేస్తోంది.

“ఏమిటి ఆలోచిస్తున్నావు?” అంది.

“మీ విచారం.”

ఆమె నవ్వింది.

“తరవాత.”

“ఇంకేముంది నాకు? మీ విచారమే”

“నాకు విచారం లేదు నాయనా, నీవు వున్నావుగదా” అని నా తలను తనకు అడ్డుముకున్నది.

భోజనం చేసి అక్కడే పడుకున్నాను. అటు తరవాత మునసబు రాని విచారం ఆమెకి వుండేకాదు. మునసబు పోషిస్తున్నా

డన్నమాటేగాని, మర్యాదలో చిక్కి తన వస్తువును తా ననుభవించే యోగ్యతనే పోగొట్టుకున్నాడు. నేనయితేనా అటువంటి మనిషికోసం, మునసబు మర్యాద కాదు, ఆ వోట్లు తీసుకునే మంత్రుల మర్యాద కూడా తన్నేసి వొస్తాను. కాని మా వూళ్లో బడిసంతులంటాడుకదా, ఆ మంత్రులకి, నా శారదమ్మని తలదన్నే మనుషు ఊంటారనీ— వారే మంత్రిత్యాన్ని నడుపుతారనీ.

మాకు తెలియకుండా మునసబు వొస్తాడేమోనని భయం వుండేదిగాని, ఆ యింటికి మంచి అందుబాటులో చక్కని దొడ్డివారి వుంది.

అనాడు నాకు మునసబు గారు పని చెప్పారు, తెల్లారకకే లేచి యింకో వూటికి కబురు తీసుకుపోమ్మని. ఆ రాత్రి మునసబుగ రొచ్చే రాత్రి కావడంచేత మాయాంట్లోనే పడుకున్నాను. కాని శారదమ్మ గారితో సాయంత్రమేకాలం గడిపి వాదలలేక వాదలలేక యింటికి వెళ్ళాను. కాని పడుకున్నా, మునసబు రావడమూ, పక్కమీద నేను పడుకున్నచోటే పడుకోడమూ నేను వొత్తిగిరి అనుకున్నచోటే అనుకోవడమూ, ఆమె యిష్టంలేని యిష్టం నటించవలసి రావడమూ తలుచుకుని బాధపడి పడి ఆమె రూపధ్యానంతోనే నిద్రపోయానాను.

కోడికూతకు లేచి బయలుదేరాను. పెద్ద చంద్రుడు చేలమీద నవ్వుతున్నాడు. తుమ్మలోంచి చల్లగాలి వీస్తోంది. మునసబు లేస్తాడు, వెళ్ళేప్పుడు మళ్ళా శారదమ్మను అనుభవిస్తాడు అనుకుంటో దోవ వెంబడి పోతున్నాను. చేల వెనక తుమ్మల అడివి నల్లగా కనబడుతోంది. వెనక గడ్డిబండ్లు వొస్తున్నాయి గావును, యెద్దుల మెళ్ళో గంటలు వినబడుతున్నాయి. నా ముందు చాలా దూరంగా వొంటెన మీద యెవరో కూచున్నారు. దగ్గిరికి వెళ్ళకముందే నే నెవరో యెరిగిన వారని తోచింది. ఆకారణమయిన భయం వేసింది. దగ్గిరకు పోయి వప్పుడు చూద్దునుగదా శారదమ్మే!

జుట్టు విరబోసుకుని వుంది. అయితే రాత్రి పూలు పెట్టుకుని జడ వేసుకుందే అనుకున్నాను. జుట్టు వొంటెన్నీ ఆమె రొమ్మునీ కప్పుతోంది. తెల్లని చీరె, నేను సాయంత్రం చూసిన మజిలీను రెవిక-

పైకి యెత్తిన చేతులు - మీద వెంట్రుకలు - ఆమె - ఆమె నా వంక
తల యెత్తక కళ్ళు కప్పుకొని యేడుస్తోంది. నివ్వెరపోయినాను.
“ఏమిటిది?”

చప్పున లేచి చెరుగుతో కన్నీళ్ళు తుడుచుకుంటో “వొచ్చావా-
వెనక బళ్ళు వొస్తున్నాయి, ఇట్లా రా” అని నన్ను పక్క పొంత
దారిలోకి తీసికెళ్ళింది. అది అడవిలోకి పక్కదారి. నేనా దారిని తెల్ల
వారకట్ట వెడతానని శారదమ్మతో సాయంత్రం చెప్పి వుండడంవల్ల
నా కేమీ అశ్చర్యం కలగలేదు. మాట్లాడకుండా వడిగా నడుస్తోంది.

“ఏమిటి చెప్పు. ఇంక భయంలేదు. ఇక్కడ చెప్పు.”

“రా, చెప్పతా”

“చెపితేగాని రాను.”

“నాయనా - నీవు వెళ్లావా? ఆయన వొచ్చాడు. ఎవరో చెప్పా
రట; మన సంబంధం తెలిసింది. నన్ను చావకొట్టి తరిమేశాడు. ఏం
చెయ్యను? చద్దా మనుకున్నాను. నిన్ను విడిచి ఎట్లా చావను? వొచ్చే
శాను.”

“ఏం చేద్దాం?”

“....లూరు, పోదాం. అక్కడ మావా శున్నారు. ఆ వూరు
పోవడానికి ఆడివి దాటాలి.”

“నేను....”

“నువ్వు కనబడ్డావా చంపుతాడు. రా”

“మరి....”

‘ముండకు రా, తర్వాత మాట్లాడుకుందాము.’

ఎప్పటికంటే అందంగా వుంది. నా దగ్గిరికి వొచ్చి లాలించ
దేమా అనుకున్నాను! గాని నా మనసంతా ఆమెకి తటస్థించిన కష్టం
మీద వుంది. ఏం చేసుకోను యీమెని! మా అమ్మ యామంటుంది?
ఎట్లా బ్రతుకుతాము? దగ్గరున్న యివ్వె మూడు రూపాయలు యెన్నాళ్ళ
వొస్తాయి? అని యోచిస్తున్నాను.

ఆమె నడుస్తోంది. నేను వెనకనే వెడుతున్నాను. కారణంలేని
అనుమానమూ భయమూ కలిగినయి, కాని అవే రొమ్ములు,—

ముందుకు విశరీతంగా కొనలు తేలినవి. అవే పిరుదులు—జుట్టు కోంచి దవనం వాసన—అమె మొహానికి యెప్పుడూ రాసుకునే రాజా స్నో పరిమళం—ఎట్లా సందేహించను?

పొదలు తప్పించుకుంటో, చర చరా, ముళ్ళూ, తేళ్ళూ, భయం లేకుండా వెడుతోంది. ఆ తప్పించుకునే నేర్పరితనమే నా కనుమానం వేసిం దనుకుంటాను. మళ్ళా చూశాను—చా—ఏమిటా భయం? అమె వీపు మీద నా నీడ పడుతోంది వెన్నెట్లో అమె భుజాలు చూసి అమెని ఆ చేలలో ఆ గట్టున అక్కడే పడుకోపెట్టా అనిపించింది—చల్లని ఆకాశం కింద. కాని భయంతో వాణీకాను. నాకు అంద కుండా నడస్తోంది. బుజం మీద చెయ్యి వెయ్యాలని తొరగానడిచాను. అందలేదు. ఆ మా వేగం హెచ్చింది. చప్పున ఒక సంగతి జ్ఞాపక మొచ్చింది—శారదమ్మకు ఆమిత భయం. నా చెయ్యి పట్టుకునిగాని మంచం దిగదు రాత్రిళ్ళు—ధైర్యంగా యిప్పుడు “అగు” అన్నాను, ఆధికారంతో. నే నాగాను. అమె ఆగింది.

ఎగా దిగా చూశాను. ఇంకా చెంపల మీద కన్నీళ్ళు, పాపం, వెన్నెట్లో మెరుస్తున్నాయి.

“ఎవరు నువ్వు?” అన్నాను.

దిగులుతో చూస్తోంది - ఆ చూపు—పేగులు గడ్డకడతాయి. ఈ లోకపు విచారం కాదు. అన్ని ఆకలూ పోయి—నశించి—బాడిద ఆయిన చూపు.

“నీకు తెలీమా?”

“తెలీమ. ఎవరు నువ్వు?”

చప్పున పక పకా నవ్వింది. ఆ నవ్వు—అది మాంసములేని పెదవుల్లోంచి—చీకిపోయిన బొమికల గలగల కట్టాన్ని ధ్వనింపచేసే నవ్వు.

గడ గడా వాణీకాను: నిర్మానుష్యమయిన ఆ చెట్లమధ్య అమె ఆకారము మారిపోయినట్టు తోచింది.

అమె కాదు, నిశ్చయ మయింది.

ఎట్లా! ఏం చెయ్యమ? ఎట్లా తప్పించుకోను?

పిచ్చి దేమో ననుకున్నాను నేను. కాని పిచ్చిది యిన్ని వేషాలు వెయ్యదు. పిచ్చికికూడా ఒక ధోరణి ఉంటుంది అనుకున్నాను గావును, పిచ్చిది అనిపించలేదు.

ఎట్లా; నా సంగతి ఏమిటి?

పారిపోతే రోడ్డుమీదికి! వెనక్కి తిరిగితే దెయ్యాలు చంపి వేస్తాయని జాపకం వచ్చింది. జుట్టు చిక్కించుకుంటే స్వాధీనమవు తాయి యీ భూతాలు.

“శారదమ్మా!”

“ఏం?”

“ఇట్లారా.”

ఆని దగ్గరగా వెళ్ళి చప్పున దూకి జుట్టువేపు చెయ్యి జావాను. ఏమయిందో తేలీమ. దూరంగా వెళ్ళి అందకుండా చేతులు జాచి నవ్వుతో “రా” అంది.

వెళ్ళాను. తానూ వెనక్కు తిరిగి నడిచింది. నడిచాము. ఎందుకు వెళ్ళానో?.... ఆగితే చంపుతుందేమోనని భయం. వెడితే! అడవిలోకి తీసుకుపోయి పీక్కు తింటుందేమో—ఆగితే యిక్కడే తింటుంది. చుట్టూ చూశాను. ఎవరూ లేరు. ఆమె వంక చూశాను. శారదమ్మా! నిన్న సాయంత్రం నన్ను ప్రేమతో కావలించుకొని యేడ్చిన శారదమ్మే! అదే నడక! అదే మనిషి! ఎంత విచిత్రం! నన్ను ఉంటుందా? అంత ప్రేమించి! దెయ్యమయితేనేం? నామీద కోపం ఎందుకు? పాపం! ఆ మునసబు అంతా తెలిసి నరికాడుగావును! ఇంక చూడను శారదమ్మని: ఆ పైకీ కిందకీ స్పింగులాగు వూగే రొమ్ముని: ఆ నున్నని తొడల్ని.... ఆ పెదిమి కొరకడలు, ఆయాసం—ఆన్నీ యిక లేవు. నిజంగా శారదమ్మ కాదా? ఒకసారి తెలివి రాకూడదా ఆమెకి? నన్ను గుర్తించి ప్రేమతో చూడ కూడదా?

“శారదమ్మా!”

“మాట్లాడకు. రా. ఆ యేటి గట్టన చెట్టుకింద—అందంగా వుంటుంది. రా.”

నా కంఠం విని నా ఆశ గ్రహించి ఉంటుంది. నా కేమీ
అసాయం చేయదు-అని ధైర్యం చెప్పుకొని పోతున్నాను.

వంతెన—మేటిగట్టు చేరాము-నల్లని చింతచెట్టు నీడలోకి
ఒక్క ఉరుకు ఉరికింది.

“రా”

“రాను”

“రా, మాట”

“ఎవరు చంపారు నిన్ను?”

“నన్నా?”

“చంపారు నిన్ను!”

“నన్నా?”

“చంపారు నిన్ను. పాపం. దెయ్యం. నువ్వు దెయ్యం. నేను
అంజనేయుల్ని తలుచుకుంటాను.”

“ఏ అంజనేయులు? ఇట్టారా”

“రాను. పో. పికాచీ”

చీకట్లో తెల్లగా దీనంగా నుంచుంది.

“రావూ?”

ఎవరో వొస్తున్న చప్పుడు.

“పోనీలే. వెడతాను.”

నవ్వుతో నీళ్ళలోకి దూకి మాయ మయింది. నేను నీళ్ళలో
చలనము లేకుండా తేలే చందమామను చూచి ఆశ్చర్యపడతూన్నాను.

మళ్ళా పల్లె ఎట్టా చేరుకున్నానో తెలీదు. ఒకటే ధ్యాస-శారదమ్మ
కవాన్ని చూడాలని. ఒక్కసారి ఆమె చేతిని తాకాలని-మూసుకున్న
ఆ కళ్ళని-విగుసుకున్న ఆ రొమ్ముల్ని-చూడాలని సరాసరి ఆ యింటి
దగ్గరికి పోయినాను. ఇంకా బాగా తెలవారలేదు. మునసబు ఇంకా
ఉంటాడా, అంత పని చేసి-తలుపు కొట్టాను, తీసేవుంది. గుండెబు
కొట్టుకుందో లోపల అడుగులో అడుగుపెట్టాను. చీకటి - మెలిగా
వొణుకుతో మంచం దగ్గరికి అడుగువేస్తో వెళ్ళాను. ఎక్కడ రక్తంలో
అడుగుపడుతుందో-మంచంమీద-ఏమి టది? తెల్లగా పడివుంది. అదే

చీరె. అదే స్నో వాసన. ఆ దెయ్యమే వచ్చిందా? ఈమా? వెళ్లిగా చేతి మీద చెయ్యి వేశాను. చప్పున పట్టకుని కళ్లు తెరిచి చూసింది. "రా. పడుకో" అంటోంది.

నేను కెవ్వన కేక వేశాను. పక్కమీదినించి దూకింది. నేను వీధిలోకి ఒక్క పరుగు తీశాను. వొచ్చి గమ్మంలో నుంచుని ఆళ్ళ ర్యంతో చూస్తోంది. పది మిషాలు పట్టింది నాకు; బతికివున్న శారదమ్మే నని నమ్మడానికి. లోపలికి పోయి కావలిచుకుంటే ఆనందంలో మధ్య మధ్య భయం....

కథంతా చెప్పాను.

"అన్నా! చచ్చి పోయి ఉండువకదా! ఆది ఎవత్తో - ఎందుకు పిశాచమయిందో! ఏ కోర్కెలు దానికి తీరలేదో! మన సంగతి యెట్లా కనిపెట్టిందో! నేను చచ్చినా, నీకు ఆపకారం తలచగలనా?" అంది.

తెల్లార కట జరిగింది కల ఏమో అన్నకున్నాను. కాని మధ్యాహ్నం మా వూళ్ళో బండి కేషన్ను కనపడి-

"ఏమిటి వెంకన్నా," తెల్లారకట ఆ వొంటెనమీద కూచుని ఎవరో ఆడమనిషి నీతో మాట్లాడుతోంది? ఎవ రేమిటి?" అని అడిగాడు.

ఏమంటారు?